



DFF - AZZA

Ölkə:	Azərbaycan
Layihə nömrəsi:	57124
Biznes sektoru:	Qida sənayesi və aqrobiznes
Bildiriş növü:	Özəl
Ətraf mühit kateqoriyası:	B
Təsdiq tarixi:	26 may 2026
Status:	Təsdiq edilib
İngilis dilində açıqlama tarixi:	28 may 2026

İnformasiyanın əlçatanlığı haqqında Direktivin 1.4.2 (iii) bəndinə əsasən: "Direktorlar Şurasının təsdiqləmə səlahiyyətini ötürdüyü Bankın rəhbərliyi tərəfindən təsdiq edilmiş layihələrdə, PSD müvafiq etirazın olmaması barədə bildiriş müddətinin əvvəlində Bankın üzvü olan ölkəyə AYİB-nin təsis edilməsi haqqında Sazişin 13 (iii) maddəsinə uyğun olaraq açıqlanır."

Layihənin təsviri

AZZA QSC-yə ("Borc alan") un və qənnadı məhsulları istehsalı müəssisəsinin tikintisinin tamamlanmasının, əlavə istehsal, emal və logistika avadanlıqlarının alınmasının, habelə pərakəndə satış mağazaları şəbəkəsinin genişləndirilməsinin maliyyələşdirilməsi məqsədilə 6 il müddətinə, yerli valyutada, 17,0 milyon AZN-dək (8,6 milyon avro ekvivalenti) məbləğində birinci dərəcəli təminatlı kreditin ("Kredit") təqdim edilməsi nəzərdə tutulur.

Keçidin təsiri

EKT: 63

- **İnklüzivlik:** Layihə AYİB tərəfindən dəstəklənən təlim proqramları, strateji işçi qüvvəsinin idarə olunması və inklüziv insan resursları təcrübələri, o cümlədən qadınlar və əlilliyi olan şəxslər üçün hədəflənmiş tədbirlər vasitəsilə məşğulluq imkanlarının artırılmasını və insan kapitalının inkişafını dəstəkləyir.
- **Yaşıl iqtisadiyyat:** Layihə enerji səmərəli infrastrukturun və avadanlıqların maliyyələşdirilməsini nəzərdə tutur.

Müştəriyə dair məlumatlar

AZZA QSC

AZZA QSC 2004-cü ildə Azərbaycanda təsis edilmiş qapalı səhmdar cəmiyyətidir və ölkənin aparıcı un və qənnadı məhsulları istehsalçısı, eləcə də ən böyük un və qənnadı məhsulları pərakəndə satış şəbəkəsidir.

Şirkət müxtəlif un və qənnadı məhsulları, o cümlədən bulkalar, tortlar, peçenyələr və piroqlar istehsal edir, həmçinin mağazalarında çörək, ət məhsulları, içkilər və digər məhsulların satışını həyata keçirir.

Hazırda Şirkətin mərkəzləşdirilmiş un və qənnadı məhsulları istehsalı müəssisəsi fəaliyyət göstərir və istehsal olunan məhsullar yalnız "AZZA" mağazalar şəbəkəsi vasitəsilə satılır.

AYİB maliyyələşdirmə xülasəsi

17 000 000,00 AZN

Layihənin ümumi dəyəri

68 000 000,00 AZN

Əlavəlik

Əlavəlik aşağıdakılardan qaynaqlanır:

- **Maliyyələşdirmə strukturu:** AYİB bazarda yerli kommertiya mənbələri tərəfindən təklif olunmayan müddət və şərtlərlə yerli valyutada maliyyələşdirmə təqdim edir.
- **Standartların müəyyən edilməsi:** Bank Şirkətin işçi qüvvəsinin idarə olunması və bacarıqların inkişafı sistemlərinin əsas istiqamətləri üzrə gender bərabərliyi təcrübələrinin təkmilləşdirilməsinə dəstək göstərəcəkdir.

Ətraf mühit və sosial məsələlərin xülasəsi

Layihə 2024-cü il Ətraf Mühit və Sosial Siyasətinə (ƏMSS) uyğun olaraq B kateqoriyasına aid edilmişdir. Bankın Risklərin Bölüşdürülməsi Mexanizmi (RSF) vasitəsilə mövcud müştərisi olan AZZA QSC Azərbaycanda ən böyük un və qənnadı məhsulları istehsalçısı və aparıcı qastronomiya şəbəkəsi operatorudur. Kredit un və qənnadı məhsulları istehsalı müəssisəsinə investisiya qoyuluşları və yeni mağazaların açılmasının maliyyələşdirilməsi üçün istifadə olunacaqdır. Şirkətin istehsal müəssisəsində və 120 mağazasında 1 500-dən çox işçi çalışır. Ətraf Mühit və Sosial Araşdırma (ESDD) Bank tərəfindən daxili qaydada aparılmış və sorğu vərəqəsinin, eləcə də müvafiq sənədlərin nəzərdən keçirilməsini əhatə etmişdir. Şirkət Azərbaycan Respublikasının əmək qanunvericiliyinə riayət edir və AYİB-in Ətraf Mühit və Sosial Tələbinin 2-ci Tələbinə (FT2) uyğun İnsan Resursları Siyasətinə malikdir.

Şirkət öz fəaliyyəti ilə bağlı sağlamlıq, təhlükəsizlik və əmək risklərini yaxşı başa düşür və Layihəni AYİB-in Ətraf Mühit və Sosial Tələblərinə uyğun şəkildə həyata keçirmək üçün kifayət qədər potensiala malikdir.

Bu Layihə üzrə Ətraf Mühit və Sosial Fəaliyyət Planının (ƏMSFP) hazırlanması tələb olunmur və Bank illik Ətraf Mühit və Sosial Hesabatın (AESR) nəzərdən keçirilməsi vasitəsilə Layihənin monitorinqini həyata keçirəcəkdir.

Yaşıl qiymətləndirmə

Bankın birbaşa maliyyələşdirmə üzrə Paris Sazişinə uyğunluq yanaşmasının tətbiqi əsasında Layihənin Paris Sazişinin həm təsirəzaltma, həm də uyğunlaşma məqsədlərinə uyğun olduğu müəyyən edilmişdir.

Layihə enerji səmərəli un və qənnadı məhsulları istehsalı binasının tikintisinin yenidən maliyyələşdirilməsini nəzərdə tutur. Həmin bina qonşu ölkədə tətbiq olunan EPC B enerji səmərəliliyi reytinginə ekvivalent enerji göstəricilərinə malik olacaqdır. Buna görə də Layihə üzrə maliyyələşdirmənin 52,94%-i “yaşıl maliyyələşdirmə” kimi qiymətləndirilir.

Texniki əməkdaşlıq və qrant maliyyələşməsi

Layihənin hazırlanmasına Yaponiya–AYİB Əməkdaşlıq Fondu (JECF) tərəfindən hüquqi araşdırma xərclərinin bir hissəsinin maliyyələşdirilməsi vasitəsilə dəstək göstərilmişdir.

Şirkət həmçinin İnsan Kapitalının İnkişafı proqramlarının həyata keçirilməsinə dəstək məqsədilə 75 000 avroya qədər texniki əməkdaşlıq (TƏ) vəsaitindən faydalanacaqdır. Bu proqram çərçivəsində xərclərin 20%-i Şirkət tərəfindən qarşılanacaqdır.

Şirkətin əlaqə məlumatları

Nəriman Hüseynov

nariman_huseynov@azza.az

www.azza.az

PSD-nin son yenilənmə tarixi

28 may 2026-cı il

Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumatları [buradan](#) əldə edə bilərsiniz.

Biznes imkanları

Biznes imkanları və ya satınalma məsələləri ilə bağlı sifarişçi şirkətlə əlaqə saxlayın.

AYİB ilə (satınalmadan sair mövzuda) biznes imkanları üçün aşağıdakı vasitələrlə əlaqə saxlayın:
Tel: +44 20 7338 7168
E-poçt: projectenquiries@ebrd.com

Dövlət sektoru layihələri ilə bağlı [AYİB Satınalmalar](#) səhifəsinə daxil olun:

Tel: +44 20 7338 6794
E-poçt: procurement@ebrd.com

Ümumi müraciətlər

Xüsusi müraciətlər [AYİB Müraciət blankı](#) vasitəsilə edilə bilər.

Ətraf Mühit və Sosial Siyasət (ƏMSS)

[ƏMSS](#) və müvafiq Fəaliyyət tələbləri (FT-lər) AYİB-in “ətraf mühitin mühafizəsi sahəsində düzgün və dayanıqlı inkişaf” strategiyasının təşviqi öhdəliyinin icra metodlarını müəyyənləşdirir. ƏMSS-yə və FT-lərə müştərilərin ictimai məlumat və məsləhət üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayətlərin baxılması mexanizminin müəyyən edilməsi üçün xüsusi müddəalar daxildir. AYİB əlavə olaraq layihənin ətraf mühit və sosial risklərinin və təsirlərinin xarakterinə və miqyasına uyğun olaraq müştərilərindən layihələrdə yaranan risk və təsirlər barədə müvafiq məlumatları açıqlamağı və ya maraqlı tərəflərlə hərtərəfli məsləhətləşmə aparmağı və onların düşüncələrini nəzərə alaraq onlara cavab verməyi tələb edir. AYİB-in bu sahədə təcrübələrinə dair ətraflı məlumat [ƏMSS](#) səhifəsində verilmişdir.

Düzgünlük və Uyğunluq

AYİB-in Uyğunluq üzrə Baş direktorunun Ofisi (UBDO) yaxşı idarəetməni təşviq edir və Bankın bütün əməliyyatlarında qabaqcıl beynəlxalq təcrübələrə uyğun olaraq ən yüksək düzgünlük standartlarının tətbiqini təmin edir. Layihələrin icrası zamanı qeyri-məqbul düzgünlük və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlamasını aparır. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv üsuldur. UBDO bu qabaqlayıcı tədbirlərdə mühüm rol oynayır və eləcə də investisiya qoyuluşundan sonra layihələrin düzgünlük sahəsində risklərinə nəzarətdə kömək edir.

UBDO həmçinin AYİB-in maliyyələşdiriyi layihələrdə saxtakarlıq, korrupsiya və qeyri-məqbul davranışla bağlı iddiaların araşdırılmasına görə məsuliyyət daşıyır. Bankın daxilində və ya xaricində saxtakarlıq və ya korrupsiya halları ilə bağlı şübhəsi olan hər bir şəxs compliance@ebrd.com e-poçt ünvanı vasitəsilə Uyğunluq üzrə Baş direktora yazılı şəkildə müraciət etməlidir. Məruzə olunan bütün məsələlər UBDO tərəfindən araşdırılacaqdır. Bütün müraciətlər, o cümlədən anonim müraciətlər nəzərdən keçiriləcəkdir. Müraciətlər Bankda istifadə olunan və ya Bankın fəaliyyət göstərdiyi ölkələrin dilində edilə bilər. Məlumatlar dürüst şəkildə təqdim edilməlidir.

İnformasiya Əlçatanlığına dair Siyasət (İƏS)

İƏS AYİB-in informasiyanı açıqlama qaydasını və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində maariflənməni və anlayışı artırmaq üçün maraqlı tərəflərlə məsləhətləşmə qaydalarını müəyyən edir. AYİB-in veb-saytında mövcud olan məlumatları əldə etmək üçün [İnformasiya Əlçatanlığına dair Siyasət](#) səhifəsinə daxil ola bilərsiniz.

İnformasiya əldə etməklə bağlı xüsusi müraciətlər [AYİB Müraciət blankından](#) istifadə etməklə göndərilə bilər.

Layihənin Müstəqil Hesabatlılıq Mexanizmi (LMHM)

Ətraf mühit, sosial və ya ictimai məlumatların açıqlanması ilə bağlı narahatlıqların Müştəri və ya Bankla həll edilməsi cəhdləri uğursuz olduğu təqdirdə (məs., Müştərinin Layihə səviyyəli şikayətlərinin baxılması mexanizmi və ya Bankın rəhbərliyinə birbaşa müraciət vasitəsilə) fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər verdiyi ehtimal olunan (və ya zərər vermə ehtimalı olan) Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial və ya ictimai məlumatların açıqlanması ilə bağlı yaranan problemlərin həlli istiqamətində Layihənin maraqlı tərəfləri arasında dialoqu dəstəkləmək, Bankın özünün [Ətraf Mühit və Sosial Siyasətinə](#) və ya [İnformasiya Əlçatanlığına dair Siyasətinin](#) Layihəyə aid müddəalarına əməl edib-etmədiyini müəyyən etmək və Bankın gələcəkdə uğunsuzluq hallarına yol verməməsi üçün aidiyyəti üzrə bu siyasətlərə riayət olunmama hallarını aradan qaldırmaqdır.

LMHM və onun səlahiyyətləri haqqında daha ətraflı məlumat əldə etmək, [Yenidən baxılması üçün müraciətin](#) qaydalarını öyrənmək üçün [Layihənin Müstəqil Hesabatlılıq Mexanizminin veb-səhifəsinə](#) daxil olmağınız və ya LMHM və müraciət

etmək barədə təlimat və əlavə məlumat əldə etmək üçün ipam@ebrd.com e-poçt vasitəsilə LMHM ilə əlaqə saxlamağınız xahiş olunur.